

سلسلہ معماریہ

دلائل مرزا

(۳)

”گذشتہ مرقع بابت نومبر میں یہ سلسلہ شروع ہوا ہے۔ منشی عبداللہ عمار امرتسری نے تہیہ کیا ہے کہ مرزا صاحب کے جملہ دلائل کو باطیل ثابت کیا جائے چنانچہ مرزا صاحب کی پہلی دلیل آیت **لَوْ تَقَوَّلَ** پر بحث اٹھائی ہے جسے مرزا صاحب نے بکثرت پیش کیا ہے۔ گذشتہ پرچہ میں قادیانیوں کی طرف ردئے سخن تھا آج کے نمبر میں لاہوریوں کی طرف رخ ہے۔ پس ناظرین بخور پڑھیں۔“ (مدیر، ناظرین گرام! مرزا صاحب کو ان کے پیش کردہ معیاروں ہی سے کاؤب ثابت کرنے کے بعد اور قادیانی مرزائیوں کے عذرات کا رد کرنے کے بعد ہم

لاہوری مرزائیوں کی طرف توجہ کرتے ہیں۔ لاہوری مرزائی مرزا صاحب کو نبی نہیں مانتے۔ مگر ملہم اور موعود ضرور مانتے ہیں۔ لہذا وہ مجاز تو نہیں کہ اس آیت کو جسے مرزا صاحب نے وحی نبوت کے متعلق بتایا ہے ہمارے سامنے پیش کریں۔ بلکہ جس شخص کا دعویٰ نبوت نہ ہو اس کی صداقت پر اس آیت کو پیش کرنا بقول مرزا صاحب

”بے ایمانوں کی طرح قرآن شریف پر حملہ کرنا ہے اور آیت **لَوْ تَقَوَّلَ** پر

ہنسی ٹھٹھا کرنا شریروں کا کام ہے۔“ (ص ۷ ضمیمہ اربعین)

پس جب تک لاہوری مرزا صاحب کو نبی نہ مان لیں وہ اس آیت کو مرزائی صداقت پر پیش نہیں کر سکتے۔

ناظرین! کیا مزید ارباب ہے کہ مرزا صاحب تو آیت **لَوْ تَقَوَّلَ عَلَيْنَا**

انہ کو متعلقہ نبوت ٹھہرا کر اس سے اپنی سچائی ظاہر کرتے ہیں جس کا صاف مطلب ہے کہ ان کا دعویٰ نبوت تھا۔ مگر ان کے مرید باوا بلند کہتے ہیں کہ جو شخص اس

امت میں سے دعوت نبوت کرے وہ کذاب ہے۔" (ص ۱۱۱ النبوة فی الاسلام صفحہ
مولوی محمد علی امیر جماعت لاہور)

لاہوری پارٹی کے ممبرو! کیا کہتے ہو؟

آیت لَوْ تَقَوَّلَ عَلَيْنَا الْاَلْمَ سے استدلال کرتے ہوئے مرزا صاحب نے

بہت سے مغالطے دئے ہیں۔ قارئین گرام نمبر دار سنتے جائیں۔

پہلا مغالطہ | آپ نے یہ دیا کہ آیت زیر بحث جو خاص نبی صلی اللہ علیہ وسلم کے حق

میں ہے اسے تمام مدعیان نبوت و الہام کے متعلق ظاہر کر کے اپنی صداقت پر تک
کیا۔ اس پر مفصل بحث ہو چکی ہے۔

دوسرا مغالطہ | یہ دیا کہ کہیں تو لکھا کہ ہر ایک مفتری مدعی الہام عام اس سے کہ

مدعی نبوت ہو یا صرف مدعی الہام، ہلاک ہو جاتا ہے جیسا کہ تحریر ذیل میں ہے۔

"دیکھو خدا فرماتا ہے کہ جو میرے پرافترار کرے میں جلدی مفتری کو پکڑتا ہوں"

(ص ۳۰ شہادۃ المہین مطبوعہ جون ۱۸۹۲ء)

اسی طرح ضیاء الحق ص ۳۳ انجام آتھم صفحہ ۴۹ و ۵۰ و ۶۳ پر بلا تخصیص دعوت نبوت

مدعیان الہام کی ہلاکت لازمی قرار دی ہے۔ ان تحریرات کے وقت سے ان پر سخت

اعتراضات کی بوجھاڑ ہوتی تھی۔ کیونکہ دنیا میں ہزاروں کاذب مدعیان الہام موجود تھے

اور ہیں جو صحیح و سلامت بعیش و راحت زندگی گزارتے ہیں۔ اس لئے ان اعتراضوں کو

بچنے کو اربعین وغیرہ کے اندر لکھ دیا کہ اس آیت کا حکم خاص مدعی نبوت کے لئے ہے۔

جیسا کہ ان کی تحریرات نقل ہو چکی ہیں۔

تیسرا مغالطہ | ایسا ہی کئی ایک تحریرات میں مفتری کی فوری ہلاکت لکھی ہے۔ یعنی

مفتری علی اللہ کو فوراً اور دست بدست سزا مل جاتی ہے اور اسے جہلت نہیں دی جاتی۔ جیسا

کہ انجام آتھم میں ہے کہ

"قرآن شریف کے نصوص قطعیہ سے ثابت ہوتا ہے کہ ایسا مفتری اسی دنیا میں

ان تحریرات کے وقت بقول میاں محمود احمد مرزا صاحب کا دعوت نبوت نہیں تھا (دیکھو القول بالفعل ص ۳۲)

دست بدست سزا پالیتا ہے اور خدائے غیور کبھی اس کو امن میں نہیں چھوڑتا۔ اور اس کی غیرت اس کو کچل ڈالتی ہے اور جلد ہلاک کرتی ہے (صفحہ ۴۹) وہ پاک ذات جس کے غضب کی آگ وہ صاعقہ ہے کہ ہمیشہ جھوٹے ملہوں کو بہت جلد کھاتی رہی ہے x بیشک مفتری خدا کی لعنت کے نیچے ہے x اور جلد مارا جاتا ہے (صفحہ ۴۹) تورات اور قرآن شریف دونوں گواہی دے رہے ہیں کہ افترا کرنے والا جلد تباہ ہوتا ہے۔“ (انجام آتھم صفحہ ۳۲)

اسی طرح اس کے حاشیہ میں اور ایسا ہی صفحہ ۳۵ شہادۃ الملہین صفحہ ۴۲ ضیاء الحق وغیرہ پر مرقوم ہے کہ مفتری جلد مر جاتا ہے۔ مگر اربعین وغیرہ میں صادقوں اور کاذبوں میں امتیاز کے لئے ۲۳ سالہ ہجرت قرار دی ہے۔ جیسا کہ ان کی تحریرات نقل ہو چکی ہیں جس کا یہی مطلب ہے کہ کاذب بیس یا بیس برس تک زندہ رہ سکتا ہے پورے تینیس سال نہیں۔ کیونکہ تینیس سال ہجرت صادقوں کیلئے مقرر ہے۔ حالانکہ اوپر کی تحریروں میں کاذب کی فوری ہلاکت بتائی گئی جو ۲۳ سالہ پیمانہ کے صریح مخالف ہے۔ خیر یہاں تک تو مرزا کی ایک چالاک اور مغالطہ دہی کا اظہار تھا۔ اب ہم بتاتے ہیں کہ مفتری مدعی اور صادق نبی کے جانچنے کو کسی خاص زمانہ کا مقرر کرنا صریح خلاف عقل ہے۔ وہ یوں کہ اگر خدا تعالیٰ دس یا بیس یا تینیس سال کا زمانہ مدعی نبوت کی جانچ کیلئے مقرر کرتا تو دنیا میں کبھی کسی نبی کی امت ترقی نہ کرتی۔ کیونکہ ہر ایک عاقل انسان جس کو یہ علم ہوتا کہ کاذب نبی کو ماننا ابدی جہنم خریدنا ہے، ہرگز ہرگز کسی نبی کو جب تک کہ وہ زمانہ جو صادقوں کے پرکھنے کا اہی پیمانہ ہوتا گذر نہ جاتا، قبول نہ کرتا۔ اور اس زمانہ پر کھ یا مدت امتحان کے اندر جتنے لوگ صدق کے پیاسے حق کے طالب فوت ہو جاتے ان پر کوئی گناہ کسی قسم کی گرفت ہرگز ہرگز جائز نہ ہوتی۔ اور کوئی شخص اس بات کا بھی مجاز نہ ہوتا کہ وہ قبل گذرنے زماہ مقررہ کے کسی نبی پر ایمان لاتا۔ کیونکہ ایسا کرنے سے خدائی قانون کی نافرمانی اور خلاف ورزی ہوتی کہ خدا نے صادق کاذب کی جانچ کیلئے اتنی مدت مقرر کی اور وہ قبل

اس کے گزارنے کے ایمان لے آیا۔

ناظرین کرام! اس ۲۳ سالہ میعاد والے معاملہ کے من گھڑت "ایجاد بندہ" ہونے پر اس سے بڑھکر اور کیا دلیل ہوگی کہ رسول اللہ صلی اللہ علیہ وسلم کے صحابہ نے (جن میں بڑے بڑے قورات و انجیل کے عالم موجود تھے) ہرگز کسی مدت کا انتظار نہیں کیا، بلکہ جو وقت انہیں نبی صلی اللہ علیہ وسلم کی سچائی معلوم ہوئی فوراً ایمان لے آئے۔ اہل علم سے مخفی نہیں کہ چند ہی سالوں میں ایک جم غفیر توحید کے علمبرداروں کا ہو گیا۔ کوئی نہیں بتلا سکتا کہ کبھی کسی ایمان لانے والے نے یا مخالف نے یہ سوال کیا ہو یا اعتراض اٹھایا ہو کہ چونکہ خدا کی کتابوں میں یا انبیاء کی تعلیم میں ۲۳ سال صادقوں کو پرکھنے کیلئے مقرر ہیں لہذا ہم پر انتظار واجب ہے۔

دوستو! غور کرو کیا نبی صلی اللہ علیہ وسلم کے سب صحابی اس قانون الہی سے جسے آج مرزا صاحب قادیانی پیش کرتے ہیں واقف نہیں تھے کہ زمانہ صادقوں کے جانچنے کا ۲۳ سال مقرر ہے۔ صحابہ کرام کا اس کے متعلق سوال نہ کرتا ہی بتلا رہا ہے کہ یہ بات یاروں کی گھڑنت ہے۔ جس کا قرآن پاک اور صحف انبیاء میں نام تک نہیں۔

مرزائی دوستو! جبکہ بقول تمہارے نبی کے خدا نے صادقوں اور کاذبوں کے جانچنے کو ۲۳ سال کی مدت مقرر کی ہے تو تمہارے اسلاف حکیم نور الدین وغیرہ نے دعویٰ نبوت مرزا یا الہام مرزا پر تینیس سال گزرنے سے پہلے "امنا کہلک خدائی پیمانہ کی خلاف ورزی کیوں کی۔ کیوں نہ ۲۳ سال تک انتظار کیا۔ ایسے لوگ مومن مستحق نجات کس طرح ہوئے۔ غور کرو مکرر کہ غور کرو کہ تمہارا مطاع اور امام تو کتنا ہے کہ

"اے مومنو! اگر تم ایک ایسے شخص کو پاؤ جو x x تینیس برس x تک
"وحی الہی پانے کا دعویٰ کرتا رہا x x تو یقیناً سمجھو کہ وہ خدا کی طرف سے ہے

× × ہاں اس بات کا واقعی طور پر ثبوت مزدوری ہے کہ اس شخص نے

× × تیس برس کی مدت حاصل کر لی ہے۔ (صفحہ ۲۶۲ اربعین ۳۳)

بجائیو! تحریر بالا سے صاف عیاں ہے کہ تیس برس تک انتظار کرنا ضروری ہے۔ پس تمام صحابہ کرام رضوان اللہ تعالیٰ علیہم اجمعین جو آنحضرت صلی اللہ علیہ وسلم پر ایمان لائے وہ سب کے سب حسب تحریر مرزا خدا کے نافرمان تھے (نعوذ باللہ) اسی طرح وہ سب مرزائی جنہوں نے مرزا صاحب کے دعوے کے ابتدائی ایام سے تیس برس تک ان کو مانا وہ حسب اصول مرزا قرآن و تورات و انجیل کے متفقہ حکم کی خلاف ورزی کرنے کے سبب قطعی نافرمان مستوجب سزا و مصداق آیت **وَمَنْ لَّمْ يَجْعَلْهُمَا آتِزَلِ اللَّهُ فَأُولَٰئِكَ هُمُ الْكَافِرُونَ**۔ **ظَالِمُونَ** تھے۔

مرزا صاحب کا چوتھا مغالطہ | مرزا صاحب نے اس آیت سے استدلال

کرتے ہوئے بہت سے مغالطے دئے ہیں اور عجیب و غریب دو رنگی سے کام لیا ہے منجملہ ان کے کئی ایک ظاہر کئے گئے ہیں۔ اب انکی ایک اور چال کی ملاحظہ ہو۔

مفتی کیلئے سزا و ہلاکت کا زمانہ بتانے میں آپ نے کئی ایک میعادیں بتلائی ہیں۔ اس کی وجہ یہ ہے جوں جوں آپ کی دعوے الہام کے بعد عمر گزرتی گئی معاد کو بڑھاتے گئے۔ قارئین کرام سنتے جائیں۔ مرزا صاحب شہادۃ الملہین کے صفحہ ۳ پر لکھتے ہیں۔

”دیکھو خدا تعالیٰ قرآن کریم میں صاف فرماتا ہے کہ جو میرے پر افترا کرے

اس سے بڑھ کر کوئی ظالم نہیں۔ اور میں جلد مغتری کو بکڑھاتا ہوں اور اس کو

جہلت نہیں دیتا۔ لیکن اس عاجز کے دعوے مجدد اور شیل مسیح ہونے پر

اب بفضلہ تعالیٰ کیا ہواں برس جاتا ہے۔ کیا یہ نشان نہیں۔ اگر خدا تعالیٰ

کی طرف سے یہ کاروبار نہ ہوتا تو کیونکر عشرہ کاملہ تک × × ٹھہر سکتا۔“

اس عبارت سے معلوم ہوا کہ ایک تو مفتی جلد ہلاک ہو جاتا ہے اور اس کو جہلت

نہیں ملتی (لہذا تیس سال میعاد والا ڈھکوسلہ مرزائی ایجاد ثابت ہوا) دوم یہ کہ زمانہ امتحان صادقین ۱۱ سال ہے۔ چنانچہ مرزا صاحب کو اتنی مہلت ملنی ان کے صادق ہونے کی دلیل ہے۔ بہت خوب۔ یہ کتاب شہادۃ الملہمین جون ۱۸۹۲ء کی تالیف ہے۔ اس کے قریباً آٹھ ماہ بعد آئینہ کمالات مطبوعہ فردری ۱۸۹۳ء میں لکھا ہے کہ ”یقیناً سمجھو کہ اگر یہ کام انسان کا ہوتا تو x x اس عمر تک ہرگز نہ پہنچتا جو بارہ برس کی مدت ہے۔“ (صفحہ ۵)

معلوم ہوا کہ مدعی الہام کو بارہ برس کی مہلت ملنا اس کے صادق ہونے کی دلیل ہے اگرچہ اس جگہ مرزا صاحب کا اپنے دعویٰ الہام پر بارہ برس لکھنا بدیں وجہ غلط ہے کہ جون ۱۸۹۲ء میں آپ نے گیارہ برس لکھے ہیں۔ جیسا کہ شہادۃ الملہمین کی عبارت میں مسطور ہے جو پہلے درج ہو چکی ہے۔ اور جون ۱۸۹۲ء سے فردری ۱۸۹۳ء تک آٹھ ماہ ہوتے ہیں۔ بایں حساب آئینہ کمالات کی تحریر کے وقت باقوال مرزا گیارہ سال آٹھ ماہ ہوتے ہیں جن کو مرزا صاحب نے بارہ برس لکھا ہے۔ تاہم اس کذب کو معمولی حسابی غلطی کہہ کر نظر انداز کرتے ہیں۔ آگے چلئے!

تخریب منقولہ بالا میں مرزا صاحب کا کاذب ہونا اس طرح بھی ثابت ہوتا ہے کہ آئینہ کمالات میں جو فردری ۱۸۹۳ء کی تالیف ہے مرزا صاحب نے اپنے دعویٰ الہام پر ”بارہ برس“ لکھے ہیں۔ مگر اس کے ایک سال ۹ ماہ بعد بھی یہی بارہ برس بتائے ہیں۔ ملاحظہ ہو مرزا صاحب انوار الاسلام مطبوعہ ۵ دسمبر ۱۸۹۴ء پر رقمطراز ہیں ”کیا کبھی خدا نے کسی جھوٹے کو ایسی لمبی مہلت دی ہے کہ وہ بارہ برس سے برابر الہام اور مکالمہ الہیہ کا دعویٰ کر کے دن رات خدا تعالیٰ پر افترا کرتا ہو اور خدا تعالیٰ اس کو نہ پکڑے بھلا اگر کوئی نظیر ہے تو بیان کریں۔“ (صفحہ ۵)

ناظرین باتمکین! دیکھئے اس جگہ بھی وہی ”بارہ برس“ بتائے ہیں جو اس سے پونے دو سال پہلے بتائے تھے۔ اس کے متعلق سوائے اس کے کہ

”حافظ تہ باشد“ اور کیا کہا جائیگا۔ آگے چلئے۔

انوار الاسلام مطبوعہ دسمبر ۱۸۹۴ء (دیکھو اس کا صفحہ) میں بارہ برس کی جہلت کو اپنے لئے صداقت کی دلیل لکھا ہے۔ مگر اس کے صرف پانچ ماہ بعد رسالہ ضیاء الحق مرقومہ ۱۸۹۵ء (دیکھو اس کا حاشیہ صفحہ ۴۴) پر لکھا ہے کہ ”خدا تعالیٰ نے آج سے سولہ برس پہلے الہام مندرجہ براہین احمدیہ میں اس عاجز کا نام عینے رکھا۔ کیا انسان اتنا لمبا منصوبہ کر سکتا ہے کہ جو افترا سولہ برس کے بعد کرنا تھا اس کی تمہید اتنی مدت پہلے جادوی اور خدا نے بھی (اس کو) اس قدر لمبی جہلت دیدی جس کی دنیا میں x بد نظیر نہیں پائی جاتی۔“ (حاشیہ صفحہ ۴۴)

برادرانِ اعز فرمائیے، دسمبر ۱۸۹۵ء میں تو اپنے ملہم ہونے کی مدت بارہ برس لکھی۔ اور اس جگہ اس کے پانچ ہی ماہ بعد سولہ برس لکھ ماری۔ بتلائیے ایسے متخالف الاقوال شخص کو کون دانا ملہم یا مسیح موعود سمجھ گیا۔ آہ! دورنگی سے رنگی ملاحظہ ہو کہ کس آن بان سے لکھا ہے۔ کیا انسان اتنا لمبا منصوبہ کر سکتا ہے کہ جو افترا سولہ برس کے بعد کرنا تھا اسکی تمہید اتنی مدت پہلے جادوی۔۔۔ اے جناب! اس میں کونسا استبعاد ہے؟ کیا انسان سے ایسا ہونا ناممکن ہے؟

بتلائیے ایسا ہو سکنے میں کونسی بات انسانی طاقت سے باہر ہے؟

یہ فقرہ ”جو افترا سولہ برس کے بعد کرنا تھا“ بھی جھوٹ ہے۔ براہین احمدیہ جس کا حوالہ مرزا جی نے دیا ہے ۱۸۸۰ء و ۱۸۸۲ء کی تالیف ہے (دیکھو نزول المسیح صفحہ ۱۱) اور ۱۳۰۸ھ مطابق ۱۸۹۱ء میں مرزا صاحب نے فتح الاسلام وازالہ اولہم میں دعویٰ مسیحیت کیا۔ یعنی براہین احمدیہ سے قریباً دس یا بارہ سال بعد۔ لہذا مرزا جی کا ”سولہ برس بعد“ لکھنا صریح دھوکہ، بدیہی مغالطہ ہے۔ بہر حال تحریر منقولہ بالا مندرجہ ضیاء الحق صفحہ ۴۴ سے معلوم ہوا کہ مرزا صاحب نے ۱۶ سال جہلت کو اپنے لئے بطور صداقت پیش کیا ہے۔ آگے ملاحظہ ہو۔ ضیاء الحق کے

قریباً ڈیرہ سال بعد انجام آتم مطبوعہ ۱۸۹۷ء کے صفحہ ۵۰۳، ۵۰۴ پر لکھا ہے۔
 "میرے دعوے الہام پر قریباً بیس برس گذر گئے" (ص ۴۹) کیا یہی خدا کی
 عادت ہے کہ ایسے کذاب مفتری کو جلد نہ پکڑے (ہاں) یہاں تک کہ x x
 بیس برس سے زیادہ عرصہ گذر جائے؟ (ص ۴۹) کیا یہ بات تعجب میں
 نہیں ڈالتی کہ ایسا کذاب (مرزا صاحب اپنی طرف اشارہ کرتے ہیں۔
 بہت خوب سے ہوا ہے مدی کا فیصلہ اچھا مرے حق میں ہے زینجائے کیا
 خود پاک دامن ماہ کنکھاں کا) اور دجال اور مفتری جو برابر بیس برس کے
 عرصہ سے خدا پر جھوٹ باندھ رہا ہے اب تک کسی ذلت کی ماری ہلاک
 نہ ہوا" (محبوب عالم گوجرانوالیہ ۲۵ سال سے مدعی رسالت موجود ہے)
 (ص ۴۳ انجام آتم)

منقولہ بالا حوالجات میں پہلی عبارت کے اندر "قریباً بیس برس" دوسری میں
 اس سے "زیادہ" تیسری میں صرف "بیس برس"۔ کیا یہ بات تعجب میں نہیں آتی
 کہ جو شخص اپنے کلام کو بوجی الہی کہتا ہو، وہاں منطق عن الہوی ان ہوا وحی
 ہوتی" (ص ۴۳ اشتہار انعامی پانچویں) اس کے کلام میں ایسا تضاد ہو۔ اور اس کے استدلال
 کی یہ حالت ہو کہ مئی ۱۸۹۵ء میں تو اپنے دعوے پر سولہ سال لکھے مگر ڈیرہ ہی سال
 بعد بیس لکھدے۔ کیا سولہ جمع ڈیرہ بیس ہوتے ہیں۔ ہاں وہ شخص جو دسمبر ۱۸۹۲ء
 کو اپنی تالیف انوار الاسلام میں اپنے دعوے الہام پر بارہ سال بتائے اور اس
 کے قریباً تین سال بعد "بیس برس سے زیادہ" ظاہر کرے اس کی عیاری 'چالاکئی'
 دھوکہ بازی پر کیا تعجب نہیں ہونا چاہئے؟ البتہ اگر یہ جواب دیا جائے کہ چونکہ مرزا
 صاحب روحانی مسج تھے اس لئے ان کا حساب بھی روحانی تھا، تو البتہ ہمارا
 تعجب بے جا ہوگا۔

الحاصل تحریرات مندرجہ انجام آتم میں مسج قادیانی نے قریباً بیس برس۔ بیس برس
 سے زیادہ۔ برابر بیس برس "مہلت پانا اپنی سچائی کی دلیل بتایا ہے۔ اب مرزا صاحب کی

بے نظیر چالاک | ملاحظہ ہو کہ اسی ۱۹۱۷ء میں (جس میں بیس برس لکھے ہیں)

آپ نے دوسری کتاب "سراج منیر" مطبوعہ ۱۹۱۷ء میں اپنے دعوے الہام پر
بچیس سال لکھے ہیں۔ ملاحظہ ہو ان کی تحریر ذیل۔

"کیا کسی کو یاد ہے کہ کاذب اور مفتری کو افتراؤں کے دن سے بچیس
برس تک کی جہلت دی گئی ہو جیسا کہ اس بندہ کو دے،

مرزائی دوستو! او مرزا صاحب کی سبجائی کے بھروسہ پر ایمان کو ہلاک
کرنے والا! کیا کہتے ہو؟ واللہ مجھے تمہاری قابل رحم حالت پر انوس ہوتا ہے
کہ تم باوجود لکھے پڑھے ہونے کے مرزاجی کی بھول بھلیاں میں پھنسے ہوئے ہو تبلیث
کے مسئلہ پر تو گلا پھاڑ پھاڑ کر نتھنے پھلا پھلا کر اعتراض کیا کرتے ہو کہ
"یہ کیا بات ہوئی کہ ایک میں تین اور تین میں ایک"

مگر خدا را اپنی بھی تو کہو کہ

"یہ کیا الجھن ہے کہ اسی ۱۹۱۷ء میں بیس برس اور اسی میں بچیس برس"

اسے بھی نظر انداز کیجئے۔ کیونکہ جہاں ایک طرف مرزا صاحب اپنے دعاوی
میں دن بدن ترقی کر رہے تھے، وہاں اگر زمانہ ابتدا الہام کی تاریخ بھی بڑھاوی
تو کوئی بڑی بات نہیں۔ زیادہ تعجب خیز تو یہ امر ہے کہ اس کے قریباً تین سال بعد
بجائے ۲۵ جمع ۳ کل ۲۸ سال کے صرف چوبیس سال ہی لکھتے ہیں۔ ملاحظہ
ہو ان کا بیان ذیل۔

"کیا کسی ایسے مفتری کا نام بطور نظیر پیش کر سکتے ہو جس کو افترا اور دعوے

دجی اللہ کے بعد میری طرح ایک زمانہ دراز تک جہلت دی گئی ہو۔

(ہاں اسی زمانہ میں محبوب عالم گو جبرائیلہ میں موجود ہے) یعنی قریباً

۲۴ برس گذر گئے۔" (اشتہار مطبوعہ مئی ۱۹۱۷ء میاں راجہ مند رجبہ

تبلیغ رسالت جلد ۹ ص ۲)

مرزائی دوستو! کیا پڑھتے ہو۔ سنو تمہارے نبی کی یہ کتنی بڑی کرامت

(دجالیت) ہے کہ ۱۸۹۷ء میں تو ان کے دعوے پر بقول ان کے ۲۵ سال گزرے تھے مگر اس کے تین سال بعد ۱۹۰۰ء میں قریباً چوبیس سال رہ گئے تھے کیا عجیب ہیستان ہے۔

اس سے بھی بڑھ کر گو رکھ دھندا ملاحظہ ہو کہ اسی ۱۹۰۰ء میں دوسری جگہ مرزا صاحب "قریباً تیس برس" بھی کہہ گئے ہیں۔ ملاحظہ ہو ان کی عبارت ذیل۔

"یہ دعوے منجانب اللہ ہونے اور مکالمات الہیہ کا قریباً تیس

برس سے ہے۔" (اربعین ص ۳۰ مطبوعہ ۱۹۰۰ء)

دھوکے پر دھوکہ اور ملاحظہ ہو کہ ۱۹۰۰ء میں منقولہ بالا تحریر میں اپنی

دعوے پر تیس برس جنائے ہیں مگر اس کے تین سال بعد بی تینتیس ہونے کے تینتیس برس کے لگ بھگ رہ جاتے ہیں جیسا کہ لکھا ہے۔

"خدا تعالیٰ کی تمام کتابیں اس بات پر گواہ ہیں کہ مفتری کو خدا جلد پکڑتا ہے اور نہایت ذلت سے ہلاک کرتا ہے۔ مگر تم دیکھتے

ہو کہ میرا دعوے منجانب اللہ ہونے کا تینتیس برس سے بھی زیادہ کا ہے۔" (ص ۶۳ تذکرۃ الشہادتین۔ تحفہ گو لڑویہ مطبوعہ ۱۹۰۲ء)

کے ضمیمہ ص ۲ پر بھی ۲۳ سال لکھے ہیں)

حاصل ان سب تحریرات کا یہ ہے کہ مرزا صاحب نے آیت لو تقول علینا انہم سے استدلال کرتے ہوئے کہیں تو مفتری کی سزا موت طبعی قرار دی ہے اور

کہیں موت با قتل۔ اسی طرح اگر ایک طرف اس آیت کا ہر مفتری کے متعلق ہونا لکھا ہے تو دوسری طرف خاص مدعی نبوت کے لئے کہا ہے۔

پھر کہیں مفتری کی سزا دست بدست اور جلدی بلا جہلت بتائی۔ اور دوسری طرف اس کے خلاف تینتیس سال انتظار برائے امتحان ضروری

کہا ہے۔ ایسا ہی اگر ایک جگہ ۱۱ سال جہلت ملنی معیار صداقت بتائی ہے

تو دوسری طرف ۱۲ سال - تیسری طرف ۱۶ سال لکھی تو چوتھی جگہ بیس سال - پھر کہیں تیس سال اور کہیں چوبیس سال، کہیں ۲۵ اور کہیں ۳۰ سال - اس کی وجہ ہم بتا آئے ہیں یہ تھی کہ ابتداء افترا سے جیسے جیسے ان کی عمر بڑھتی رہی مدت معیار صداقت بڑھاتے گئے۔ جس میں اکثر جگہ کذب گوئی بھی کی -

اس دلیل میں مرزا صاحب نے جو جو عیارانہ چالیں اور مغالطہ آمیز پیرائے اختیار کر کے لوگوں کو دھوکے دئے ہیں ان سب کے اظہار اور ہر طور پر اس دلیل کے مرزا صاحب کے حق میں نہ ہونے کا ثبوت دینے کے بعد ہم اس مضمون کو ختم کرتے ہیں۔ اور مرزا صاحب کی بقایا دلائل کی تردید کے لئے حق تعالیٰ سے توفیق مانگتے ہیں۔ وہ نستعین علیہ تو کلت والیہ انیب دھو حسبی و نعم النصیب:-

خادم امت مرزا

محمد عبدالشہد معمار - امرتسر - کٹرہ کرم سنگھ - کوچہ عثمان ڈار

فیصلہ مرزا

مرزا صاحب قادیانی نے مولانا ثناء اللہ صاحب کو مخاطب کر کے دعا کی تھی کہ ہم دونوں میں جو چھوٹا ہو وہ پہلے مرے۔ اس کا نام آخری فیصلہ رکھا تھا۔ اس دعا پر مفصل بحث کر کے ثابت کیا گیا ہے کہ مرزا صاحب اپنے دعوے میں صادق نہیں تھے۔ رسالہ ہذا عربی اور اردو دونوں زبانوں میں ہے۔ قیمت ۵/-
(شیخرفتر الحدیث سے منگائیں)